

IS-SIBT

TAT-II ĠIMGHA TAL-GHID

Salmodija tas-Sibt tat-II ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Il-Mulej qam tassew, hallelujah.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Il-Mulej qam tassew, hallelujah.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Il-Mulej qam tassew, hallelujah.

Ejjew inqimuh u ninxtehtu quddiemu,
għarkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Il-Mulej qam tassew, hallelujah.

M'hux li kontu illum tisimghu lehnu!
"La twebbsux qalbkom bhal f'Meriba,
bhal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Il-Mulej qam tassew, hallelujah.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk hlift fl-għadab tiegħi:
Ma jidhlux fil-mistrieħ tiegħi!"

Ant. Il-Mulej qam tassew, hallelujah.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Il-Mulej qam tassew, hallelujah.

UFFIĊĊJU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

Ħa jifirġu l-ħlejjaq kollha
fis-smewwiet, fuq l-art, fil-baħar:
Kristu qam mill-mewt, u fetaħ
bieb il-ħajja lil kull bniedem.

Ħadna l-ġid taż-żmien it-tajjeb,
rajna l-jum tas-salvazzjoni:
il-Ħaruf ħasilna b'demmu,
biex mid-dlam għad-dawl johroġna.

Daq il-mewt, iżd'aħna ksibna
maħfra sħiħa ta' dñubietna;
jekk sħajjluh megħlub u mxejjen,
żamm qawwietu w tana r-rebħa.

B'hekk titwettaq fina t-tama
li, kif nemmen, għad nissieħbu
fil-qawmien glorjuż ta' Sidna,
biex nimtlew bil-ferħ tal-ħajja.

Nghaddu mela b'qima kbira
dan iż-żmien ta' l-Għid hekk hieni,
b'radd il-ħajr għall-ġid u d-doni
li l-Feddej ġibilna miegħu.

Ibqa' ħares dejjem fina
ferħ il-Għid, Ġesù Messija;
kif għall-grazzja rġajt wellidna,

fil-qawmien seħibna miegħek.

Glorja lilek, fir-rebħ tiegħek
fuq il-mewt, Ġesù setgħani;
mal-Missier u ma l-Ispirtu,
gieħ jintraddlek, issa w dejjem. Ammen.

SALMODIJA

Ant. 1: Ftakar fina, Mulej; aħseb fina bis-salvazzjoni tiegħek.

Salm 105 (106)

I

Roddu ħajr lill-Mulej, għax hu tajjeb, *
għax għal dejjem it-tjieba tiegħu!

Min jista' jsemmi l-għemejjel kbar tal-Mulej, *
jew isemma' t-tifhir tiegħu kollu?

Hieni min jimxi bid-dritt, *
min jagħmel dejjem is-sewwa.

Ftakar fija, Mulej, fi mħabbtek għall-poplu tiegħek; *
aħseb fija bis-salvazzjoni tiegħek,
biex nara l-ġid tal-magħżulin tiegħek, †
biex nifraħ għall-ferħ ta' ġensek, *
u niftaħar mal-poplu ta' wirtek.

Aħna dnibna, bħal missirijietna, *
waqajna fil-ħtija, għamilna l-ħażen.

Missirijietna fl-Egittu
ma għarfulx l-għegubijiet tiegħek, *

ma ftakrux fit-tjieba kbira tiegħek;
u ħaduha kontra Alla l-Għoli *

ħdejn il-Baħar tal-Qasab.

Izda hu salvahom minħabba f'ismu, *
biex juri l-qawwa tiegħu.

Ġanfar lill-Baħar tal-Qasab, u dan nixef; *
Mexxiehom, bħal f'deżert, f'qiegħ il-baħar.
Salvahom minn id dawġ li jobogħduhom; *
fdiehom minn id l-għedewwa tagħhom.
L-ilma għatta lil dawġ li għakksuhom; *
anqas wieħed ma baqa' minnhom.
Mbagħad emmnu fi kliemu, *
u għana ta' tifhir għannewlu.

Iżda malajr innew għemilu; *
mank stennew li jseħħ il-ħsieb tiegħu.
B'xewqat imħegġa mtlew fid-deżert, *
garrbu lil Alla fix-xagħri.
Hu tahom kull ma talbuh, *
u temagħhom bix-xaba'.

Ġiethom l-għira għal Mosè fl-għerejjex, *
u għal Aron, il-qaddis tal-Mulej.
Infethet l-art u belgħet 'il Datan, *
u għalqet taħtha 'l Abiram u 'l šabu.
Haraq in-nar il-gemgħa tan-nies tagħhom, *
inquerdu l-ħżiena fil-ħuġġieġa tan-nar.
Glorja.

Ant. 1: Ftakar fina, Mulej; aħseb fina bis-salvazzjoni tiegħek.

Ant. 2: Qis li ma tinsieħ il-patt tal-Mulej Alla tiegħek. Hallelujah.

II

Għamlu għogol hdejn il-Ħoreb, *
qiemu xbieha tal-metall imdewweb.
Bidlu 'l Alla, il-glorja tagħhom, *
ma' xbieha ta' gendus jiekol il-ħaxix.
U nnew 'l Alla, li salvahom, *
li għamel hwejjeg kbar fl-Egittu,
għegubijiet fl-art ta' Ħam, *
hwejjeg tal-biża' fil-Baħar tal-Qasab.
Kien għamel il-ħsieb li jeqridhom, *
li ma kienx għal Mosè, il-magħżul tiegħu,

li waqaf fis-selha tas-sur quddiemu, *
biex iberrdu u ma jeqridhomx.

Mbagħad maqdru l-art li tghaxxaq, *
ghax ma emmnux fil-kelma tiegħu.
Qagħdu jgergru fl-gherejjex tagħhom, *
ma ridux jisimghu lehen il-Mulej.
Għalhekk refa' idu kontrihom, *
b'halfa li jmiddhom fid-deżert,
li fost il-ġnus ixerred 'l uliedhom *
u ma' l-artijiet iferrixhom.

Huma nghataw lil Bagħal-Feghor, *
kielu mill-vittmi maqtula lill-allat mejta.
Irrabjawh bl-imġiba tagħhom, *
u marda kerha faqqgħet fosthom.
Qam imbagħad Finhas u thallas, *
u l-kastig waqaf għalkollox.
Dan swielu għall-ġid tiegħu, *
minn nisel għal nisel, għal dejjem.
Irrabjawh ukoll hdejn l-ilma ta' Meribah, *
mqar Mosè wehel minhabba fihom;
ghax huma tellfulu sabru, *
u qal dak li ġie fi lsienu.
Glorja.

Ant.2: Qis li ma tinsiex il-patt tal-Mulej Alla tiegħek. Hallelujah.

Ant. 3: Salvana, Mulej, u iġmagħna minn fost il-ġnus. Hallelujah.

III

Huma ma qerdux il-popli, *
kif il-Mulej kien qalilhom;
imma thalltu mal-ġnus, *
u tghallmu d-drawwiet tagħhom.
Taw qima lill-idoli tagħhom, *
li saru bħal nassa għalihom.

Qatlu b'sagrificċji lix-xjaten *
lil uliedhom subjien u bniet.

Xerrdu demm bla htija, *
demmm uliedhom subjien u bniet,
li ssagrifikaw lill-idoli ta' Kangħan; *
u l-art tniġġset bid-dmija.
Hekk tħassru bl-ġhemejjel tagħhom, *
u żnew bl-imġiba tagħhom.

Għalhekk irrabja l-Mulej għall-poplu tiegħu, *
u stmell il-wirt tiegħu.
U telaqhom f'idejn il-ġnus, *
ħakmuhom dawk li jobogħduhom.
Għakksuhom l-ġhedewwa tagħhom, *
u kellhom joqogħdu taħt idejhom.

ħafna drabi hu ħelishom, †
izda huma webbsu rashom miegħu, *
u ġġarrfu bil-ħażen tagħhom.
Izda hu ħares lejn l-ħemm tagħhom, *
xħin sema' t-tnehid tagħhom.

Ftakar fil-patt tiegħu magħhom; *
u fit-tjieba kbira tiegħu ħenn għalihom.
U għamel li jsibu l-ħniena *
ta' dawk kollha li kienu jassruhom.

Salvana, Mulej, Alla tagħna, *
u iġmagħna minn fost il-ġnus,
biex inroddu ħajr lill-isem qaddis tiegħek *
u niftaħru bit-tifħir tiegħek.

Imbierek il-Mulej, Alla ta' Izrael, †
minn dejjem għal dejjem! *
ħa jgħid il-poplu kollu: "Amen!"
Glorja.

Ant. 3: Salvana, Mulej, u iġmagħna minn fost il-ġnus. Hallelujah.

V/. Alla tana twelid ġdid li jwassalna għal tama ħajja, hallelujah.

R/. Bil-qawmien ta' Ġesù Kristu mill-imwiet, hallelujah.

LEZZJONI 1

Qari mill-Ktieb ta' l-Apokalissi

Apok 5:1-14

Id-dehra tal-Ħaruf

Jien, Ġwanni, lil dak li hu bilqiegħda fuq it-tron rajtlu f'idu l-lemnija ktieb miktub minn ġewwa u minn barra, magħluq b'seba' sigilli. U rajt angli ta' saħħa kbira, qiegħed ixandar b'lehen jgħajjat: "Min hu li jisthoqqlu jiftaħ il-ktieb u jikser is-sigilli li għandu?" U hadd, la fis-sema u la fl-art u lanqas taħt l-art, ma kellu l-ħila jiftaħ il-ktieb u jara x'fih. U jiena nfexxejt f'bikja kbira, għax ma nstab hadd li kien jisthoqqlu jiftaħ il-ktieb, u jara x'fih. Mbagħad wieħed mix-Xjuħ qalli: "Tibki xejn; ara, l-Iljun tat-tribù ta' Ġuda, ir-Rimja ta' David, ħareġ rebbieħ, u se jiftaħ il-ktieb u s-seba' sigilli li għandu."

Mbagħad, bejn it-tron u l-erba' Hlejjaq Ħajjin u f'nofs ix-Xjuħ rajt li kien hemm Ħaruf, bħallikieku kien maqtul, b'sebat iqrin u seba' għajnejn, li huma s-seba' Spirti ta' Alla mibgħutin fuq l-art kollha. U l-Ħaruf resaq jieħu l-ktieb mill-id il-lemnija ta' dak li qiegħed fuq it-tron; u kif ha l-ktieb marru jinxteħtu quddiem il-Ħaruf l-erba' Hlejjaq Ħajjin, u wkoll l-erbgħa u għoxrin Xiħ, li kull wieħed minnhom kellu ċetra u xi bwieqi tad-deheb mimlija bl-incens, li huma t-talb tal-qaddisin ; u bdew jgħannu għanja ġdida u jgħidu:

"Int jisthoqqluk tieħu l-ktieb,

u tiftaħ is-sigilli tiegħu,

għax int kont maqtul, u b'demmek fdejt għal Alla bnedmin minn kull tribù u lsien, minn kull poplu u ġens, u għamilthom għal Alla tagħna Saltna u Qassisin li għad isaltnu fuq l-art."

Mbagħad ħarist u minn madwar it-tron u l-Hlejjaq Ħajjin u x-Xjuħ smajt il-lehen ta' ħafna Angli. L-għadd tagħhom kien għexur u eluf, u eluf ta' eluf, jgħidu b'lehen qawwi:

"Jisthoqqlu l-Ħaruf li kien maqtul

li jirċievi l-qawwa u l-għana u l-għerf

u s-saħħa u l-ġieħ u l-glorja u t-tifhir."

U fis-sema, fuq l-art, taħt l-art u fil-baħar u l-hlejjaq kollha li fihom, smajthom jgħidu:

"Lil dak li qiegħed fuq it-tron

u lill-Ħaruf,

jingħata t-tifhir u l-ġieħ

u l-glorja u l-ħakma,

għal dejjem ta' dejjem."

L-erba' Hlejjaq Hajjin bdew iwiegħbu: "Amen!" filwaqt li x-Xjuħ inxteħtu jagħtu qima.

RESPONSORJU Apok 5:9bcd. 10a

R/. Mulej, int jistħoqqlok tieħu l-ktieb u tiftaħ is-sigilli tiegħu, għax int kont maqtul. * U b'demmek fdejtna għal Alla, hallelujah.

V/. Għamiltna għal Alla tagħna Saltna u Qassisin. * U b'demmek fdejtna għal Alla, hallelujah.

LEZZJONI II

Qari mill-Kostituzzjoni tal-Konċilju Vatikan II fuq il-Liturġija Mqaddsa
(Sacrosanctum Concilium, 5-6)

Il-pjan tas-salvazzjoni

Alla, li jrid li l-bnedmin kollha jsalvaw u jaslu biex jagħrfu l-verità, li fl-imghoddi kellem lil misirijietna ħafna drabi u b'ħafna manjieri, permezz tal-profeti, meta waslet il-milja taż-żminijiet, bagħat lil Ibnu, il-Verb tiegħu magħmul bniedem, ikkonsagrat mill-Ispirtu s-Santu, biex iħabbar il-Bxara t-tajba lill-fqar u jdewwi l-qlub miksura, bħala t-tabib ta' ruħna u ta' ġisimna, u bħala l-medjatur bejn Alla u l-bnedmin. Bħala bniedem, magħqud ma' Alla fil-persuna tal-Verb divin, hu kien strument tas-salvazzjoni tagħna: għalhekk fi Kristu sehħet għalkollox ir-rikonċiljazzjoni tagħna ma' Alla u thabbret lilna l-milja tal-qima ta' Alla.

L-għemejjel ta' l-għageb li Alla għamel mal-poplu tiegħu fi żmien il-patt il-qadim kienu thabbira minn qabel ta' l-għegubijiet li Kristu l-Mulej għamel biex sehħet il-fidwa tagħna u tal-glorifikazzjoni tiegħu mill-Missier. L-għemil tal-fidwa tagħna Kristu temmu għalkollox bil-passjoni mqaddsa tiegħu, bil-qawmien tiegħu mill-imwiet, u bit-tluġh gloriuż tiegħu fis-sema: dan hu l-misteru ta' l-Għid, li bih Kristu bil-mewt tiegħu qered il-mewt tagħna u bil-qawmien tiegħu mill-imwiet tana ħajja ġdida. Mill-ġenb minfud ta' Kristu mejjet fuq is-salib kellu bidu l-misteru ta' l-għageb tal-Knisja.

Kif Kristu kien mibgħut mill-Missier, hekk hu bagħat l-Appostli, mimlijin bl-Ispirtu s-Santu, mhux biss biex, huma u jxandru l-Bxara t-tajba lill-ħlejjaq kollha, jħabbru li l-Iben ta' Alla bil-mewt u l-qawmien tiegħu għall-ħajja helisna mis-setgħa tal-mewt u tax-xitan u daħħalna fis-saltna tal-Missier, imma bagħathom ukoll jagħmlu dak li kienu jħabbru, jiġifieri l-opra tas-salvazzjoni, permezz tas-

sagrificċju tal-Quddiesa u tas-sagramenti, li huma jicċelebraw, u li fihom tingabar il-ħajja liturgika kollha kemm hi.

Bil-magħmudija l-bnedmin jidhlu fil-misteru ta' l-Għid tal-Mulej, għaliex bil-magħmudija huma miegħu jmutu, jindifnu u jirxuxtaw għal ħajja ġdida, biex jirċievu l-ispirtu ta' adozzjoni ta' wlied Alla, *li fih aħna ngħidu: Abba, Missier, u hekk inkunu dawk li tassew iqimu lill-Missier, dawk li l-Missier ifittex għaliex iqimuh tassew.*

Hekk ukoll dawk kollha li jissieħbu fl-ikla tal-Mulej, kull darba li jieħdu sehem fiha jħabbu l-mewt tal-Mulej sa ma jiġi. Għalhekk, nhar Għid il-Ħamsin, dakinhar li fih il-Knisja dehret quddiem id-dinja, *dawk kollha li laqgħu l-kliem ta' San Pietru, tghammdu, u kienu jzommu shiħ fit-tagħlim ta' l-Appostli, fil-qsim tal-ħobż u fit-talb, ifaħħru 'l Alla, u kulhadd kien ifaħħarhom ħafna.*

Minn dak iż-żmien 'il quddiem il-Knisja qatt ma naqset li tingabar biex tiċċelebra l-misteru ta' l-Għid, billi taqra dak kollu li hemm fuq il-Mulej fil-Kotba Mqaddsa, tiċċelebra l-Ewkaristija, li fiha ggedded ir-rebħa u t-trijonf tal-mewt tiegħu, waqt li trodd ħajr *lil Alla għad-don tiegħu li ma titfissirx bil-kliem fi Kristu Ġesù, għat-tifhir tal-glorja tiegħu.*

RESPONSORJU ara Ġw 15:1. 5. 9

R/. Jiena d-dielja, intom il-friegħi: * Min jibqa' fija u jiena fih, dan jagħmel ħafna frott, hallelujah.

V/. Kif ħabbni Missieri, hekk ħabbejtkom jien: ibqgħu fl-imħabba tiegħi. * Min jibqa' fija u jiena fih, dan jagħmel ħafna frott, hallelujah.

TALBA

O Alla, inti, tajtna l-fidwa u għamiltna wlied adottivi tiegħek: ħares bit-tjieba lejn l-ulied adottivi tiegħek, biex dawk kollha li jemmnu fi Kristu jkunu ħielsa tassew u jiksbu l-wirt ta' dejjem. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inrodu ħajr lil Alla.

IT-TIFHIR TA' SBIH IL-JUM

V/. O Alla, ejja ehlisni.
R/. Mulej, fittex għinni.
Glorja. Kif kien mill-bidu.

INNU

Minn ġol qalb tal-Belt il-ġdida
toħroġ għanja ġdida w helwa,
biex mad-dinja kollha xxandar
il-ferħ kbir ta' l-Għid ta' Kristu.

Hu l-iljun rebbieħ ta' Ġuda,
ġieb fix-xejn lill-għadu tagħna:
qam mill-mewt u, b'lehen qawwi,
sejjaħ lill-mejtin għall-ħajja.

U mill-qiegħ ta' l-art u d-dalma
ħarġet ħielsa l-priża mjassra;
marru l-qtajja' tal-mifdija
wara Kristu, s-Sultan tagħhom.

Bl-istendard tar-rebħa f'idu,
Ġesù radd is-sliem lill-ħlejjaq,
għaqqad l-art u s-sema, w nieda
żmien is-saltna ta' Missieru.

Nitolbuh għalhekk il-barka
fuqna lkoll u jżommna miegħu,
ħalli nimxu wrajh bla nieqfu,
sa ma niksbu l-glorja mwiegħda.

Ibqa' ħares dejjem fina
ferħ il-Għid, Ġesù Messija;
kif għall-grazzja rġajt wellidna,
fil-qawmien seħibna miegħek.

Glorja lilek, fir-rebħ tiegħek
fuq il-mewt, Ġesù setgħani;

mal-Missier u ma' l-Ispirtu,
gieh jintraddlek, issa w dejjem. Ammen.

SALMODIJA

Ant. 1: Int ferrahtni, Mulej, u ghal ghemil idejk jien nghanni bil-ferh, hallelujah.

Salm 91 (92)

Tajjed li nfahhru l-Mulej, *
li nghannu lil ismek, inti l-Gholi,
Inxandru fil-ghodu t-tjieba tieghek, *
u billejl il-fedelta tieghek,
fuq l-ghaxar kordi u fuq l-arpa, *
u bid-daqq taç-cetra.
Ghax inti, Mulej, ferrahtni b'ghemilek; *
ghal ghemil idejk jien nghanni bil-ferh.

Kemm huma kbar, Mulej, l-ghemejjel tieghek, *
kemm huma gholja hsibijietek!
Il-bniedem bla mohh ma jaghrafhomx, *
u l-iblah ma jifhimhomx.
Mqar jekk ihaddru bhall-haxix il-hziena, *
u jwarrdu dawk kollha li jaghmlu l-hazen,
lkoll ghad jinqerdu ghal dejjem; *
imma inti, Mulej, ghal dejjem fl-gholi.

Ghax l-ghedewwa tieghek, Mulej, †
l-ghedewwa tieghek jintilfu; *
jitferrxu dawk kollha li jaghmlu l-hazen.
Imma lili daqs gendus sahhahtni, *
zejt ifuh sawwabtli fuqi.
Ghajnejja jaqghu fuq l-ghedewwa tieghi, *
widnejja jisimghu bit-telfa tal-hziena li qamu ghalija.

Il-bniedem gust bhall-palma jhaddar, *
bhal cedru tal-Libanu jikber.
Imhawwlin f'dar il-Mulej, *
ihaddru fil-btiehi tat-tempju ta' Alla taghna.
Sa fi xjuhithom il-frott jaghmlu, *

kollhom hajja u hdura,
biex ixandru li ġust hu l-Mulej, blata tiegħi, *
u ebda qerq ma jinsab fih.
Glorja.

Ant. 1: Int ferraħtni, Mulej, u għal għemil idejk jien nghanhi bil-ferħ, hallelujah.

Ant. 2: Jiena nibgħat il-mewt u nagħti l-hajja, insawwat u nfejjaq, hallelujah.

Kantiku Dewt 32:1-12

Agħtu widen, smewwiet, għax se nitkellem, *
ħa tisma' l-art il-kliem ta' fommi.
Ħa jinżel tagħlimi bhax-xita, *
u kliemi bħal qtar tan-nida,
bħal irxiex fuq raba' jħaddar, *
bħal bexxa xita fuq il-ħxejjex.

Jien isem il-Mulej se nxandar; *
aġħrfu l-kobor ta' Alla tagħna.
Hu l-Blata tagħna; perfett għemilu; *
u ġusti triqatu kollha.
Ta' kelmtu Alla, u ma jqarraqx; *
Hu Alla ġust u sewwa.

Ġiebu ruħhom ħażin miegħu, †
m'humieħ iżjed uliedu
minħabba l-għajb tagħhom; *
kollu qerq u tagħwiġ dan in-nisel.
Mela hekk lill-Mulej tafuhulu, *
ja poplu iblah u bla għaqal?
M'hux hu missierek li nisslek, *
li sawwrek u għamlek poplu?

Ftakar fil-jiem ta' dari, *
qis is-snin, iż-żmien li gerbeħ;
staqsi lil missierek u jurik, *
lix-xjuħ tiegħek u jgħidulek.

Meta Alla l-Għoli ta lill-ġnus artijiethom *
u fired il-bnedmin minn xulxin,

qata' l-limiti ta' l-art lill-popli *
skond l-ghadd ta' wlied Alla.
Imma sehem il-Mulej hu l-poplu tieghu, *
Gakobb il-wirt li messu.

F'art imwarrba mar isibu, *
f'dezert wahxi u bla nies.
Hu qaghad madwaru u għallmu, *
u harsu bhal hbub ghajnejh.
Bhalma l-ajkla l-bejta ttajjar, *
u tisseqper fuq il-frieħ tagħha,
hekk huwa l-gwienah firex, *
hadu u refghu fuqhom.
Il-Mulej wahdu kien il-mexxej tieghu, *
ma kellux mieghu alla barrani.
Glorja.

Ant. 2: Jiena nibghat il-mewt u naghti l-hajja, insawwat u nfejjaq, hallelujah.

Ant. 3: Bis-sebh u l-gmiel int zejrint lil Kristu tieghek, hallelujah.

Salm 8

Mulej, Sid tagħna, *
kemm hu kbir ismek fl-art kollha!

Int qeghedt is-sebh tieghek *
'il fuq mis-smewwiet.
Int, li s-sebh tieghek jghannih *
fomm it-tfal u t-trabi tal-halib;
int, li bnejt sur kontra l-ghedewwa, *
biex iggib fix-xejn l-ghadu u 'l min iqum kontrik.

Inhares lejn is-smewwiet, ghemil subghajk, *
il-qamar u l-kwiekeb li int qeghedt fihom!
X'inhu l-bniedem biex tiftakar fih, *
bin il-bniedem, biex tahseb fih?
Ftit inqas mill-allat ghamiltu, †
bis-sebh u l-gmiel zejrintu, *
qeghedtu fuq l-ghemejjel kollha ta' idejk!
Kollox taht ringlejk qeghedtlu: *

in-nagħaġ u l-baqar kollha, sa l-bhejjem tax-xagħri;
l-ġhasafar ta' l-ajru u l-ħut tal-baħar, *
dak kollu li jterraq fil-baħar.

Mulej, Sid tagħna, *
kemm hu kbir ismek fl-art kollha!
Glorja.

Ant. 3: Bis-sebħ u l-ġmiel int żejjint lil Kristu tiegħek, hallelujah.

LEZZJONI QASIRA Rum 14:7-9

Hadd ma jgħix għalih innifsu, u hadd ma jmut għalih innifsu. Jekk ngħixu, ngħixu għall-Mulej ; jekk immutu, immutu għall-Mulej. Mela sew jekk ngħixu, sew jekk immutu, aħna tal-Mulej. Kristu għalhekk miet u rxoxta, biex ikun sid kemm tal-ħajjin u kemm tal-mejtin.

RESPONSORJU QASIR

R/. Il-Mulej qam mill-qabar. * Hallelujah, hallelujah. Il-Mulej.

V/. Hu ħa l-mewt tas-salib għalina. * Hallelujah, hallelujah. Glorja. Il-Mulej.

Ant. tal-kantiku ta' Żakkarija:

Is-sliem għalikom, jiena hu, hallelujah; la tibżgħux, hallelujah.

Imbierek il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imgħoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlus minn idejn l-għedewwa tagħna, *
naqduh bla biża'

tul hajjitna kollha, *
 bil-gustizzja u l-qdusija quddiemu.
 U inti, tfajjel, tissejjah profeta ta' l-Għoli; *
 ghax tmur qabel il-Mulej biex thejjilu triqatu,
 biex tgħarraf lill-poplu tiegħu bis-salvazzjoni, *
 bil-maħfra ta' dnubiethom,
 hierga mill-qalb hanina ta' Alla tagħna, *
 li jibagħtilna mill-għoli ż-żjara tax-Xemx tielgħa,
 ha jdawwal lil dawk li jinsabu
 fid-dlamijiet u d-dell tal-mewt, *
 ha jmexxi l-passi tagħna fit-triq tas-sliem.
 Glorja lill-Missier, u lill-Iben, *
 u lill-Ispirtu s-Santu,
 Kif kien mill-bidu, issa u dejjem, *
 u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Is-sliem għalikom, jiena hu, hallelujah; la tibżgħux, hallelujah.

PREĊI

Kristu wriena l-hajja ta' dejjem. Nitolbuh b' devozzjoni kbira u ngħidulu:

Permezz tal-qawmien tiegħek, Mulej, imliena bil-grazzja.

Ragħaj ta' dejjem, hu hsieb il-merħla tiegħek issa li sebaħ jum ieħor għaliha:

- itmagħha bl-ikel bnin tal-kelma u l-hobż tiegħek.

Titlaqniex f'halq il-lupu jew f'idejn ragħaj mikri li jahseb għal rasu u mhux għal merħla:

- aghmel li minn qalbna nisimgħu leħnek.

Int taħdem id f'id ma' dawk kollha li jxandruk u twettaq il-kelma tagħhom:

- ibgħatna llum inxandru l-qawmien tiegħek b'mod haj u bl-imgiba tagħna.

Kun int il-ferħ tagħna li hadd ma jehodhulna:

- ehles lil qalbna mid-diqa tad-dnub u imlihielna bix-xewqa tal-hajja ta' dejjem.

Missierna

Talba

O Alla, inti, tajtna l-fidwa u għamiltna wlied adottivi tiegħek: hares bit-tjieba lejn l-ulied adottivi tiegħek, biex dawk kollha li jemmu fi Kristu jkunu ħielsa tassew u jiksbu l-wirt ta' dejjem. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehlisni.
R/. Mulej, fittex għinni.
Glorja. Kif kien mill-bidu.

Fid-Disgħa ta' filghodu

F'dan il-ħin li fih l-Imghallem
divin tagħna kien imsallab,
kull ħsieb fieragħ minna nwarbu,
nerfghu talbna lejħ bil-ġabra.

Min lil Kristu jilqa' f'qalbu
dlonk jistagħna b'ruħ nadifa;
b'talb qaddis, ikun jitsħoqqlu
jgħammar fih l-Ispirtu s-Santu.

Din is-siegħa mbierka temmet
żmien il-jasar taħt il-ħtija;
siegħa hienja li bditilna
żmien il-grazzja ta' Bin Alla.

Glorja lilek, fir-rebħ tiegħek
fuq il-mewt, Ġesù setgħani;
mal-Missier u ma l-Ispirtu,
ġieħ jintraddlek, issa w dejjem. Ammen.

F'Nofsinhar

Miġburin fiċ-ċokon tagħna,
b'fommna w qalbna nfaħħru 'l Alla;
niżżuh ħajr u, b'tifhir xieraq;
ngħollu l-isem qaddis tiegħu.

F'din is-siegħa li għaddejja,
ġid jiswielna jekk niftakru
li l-bnedmin, b'sentenza ingusta,
taw għall-mewt l-Imħallef tagħhom.

Imqanqlin bi mħabba safja,
iżda wkoll bil-biża tiegħu,
nitolbuh jehlisna dejjem
minn kull ħbit u qerq ta' l-għadu.

Jisma' talbna l-Missier Alla,
u s-Sultan Ibnu l-wahdieni,
ma' l-Ispirtu, Farag tagħna,
tliet Persuni f'Alla wieħed. Ammen.

Fit-Tlieta ta' wara nofsinhar

Din hi s-siegħa meta d-dija
tal-ħelsien għagġbet lid-dinja;
is-salib b'dawl qawwi mtela,
keċċa d-dlam u ġieb is-sliema.

Din hi s-siegħa meta Kristu
mejjel rasu w, xħin ta ruħu,
qajjem il-mejtin mill-oqbra,
b'xhieda siekta tal-jiem godda.

Nemmnu fiż-żmien ġdid li żernaq,
qatt il-mewt ma ssaltan iżjed;
nemmnu sħiħ li nfethu berah
il-bibien tal-ħajja hienja.

Glorja lilek, fir-rebħ tiegħek
fuq il-mewt, Ġesù setghani;
mal-Missier u ma' l-Ispirtu,
ġieħ jintraddlek, issa w dejjem. Ammen.

Ant. Hallelujah, hallelujah, hallelujah.

Salm 118 (119):81-88

XI (Kof)

Ninfena bix-xewqa tas-salvazzjoni tiegħek; *
jien nittama fil-kelma tiegħek.
Għejew għajnejja jistennew il-wegħda tiegħek; *
u jien nistaqsi: "Meta se tfarragni?"

Sirt qisni ġild immixxef fid-duhhan; *
imma ma nsejtx il-kmandamenti tiegħek.
Kemmi se jidm jistenna l-qaddej tiegħek? *
Meta se tagħmel haqq minn dawki li jhabbtuni?
Haffru l-kburin hofra għalija, *
dawki li ma jimxux skond il-liġi tiegħek.
Sewwa huma l-kmandamenti tiegħek kollha; *
għinni int, meta bil-qerq ihabbtuni.

Għal ftiit ma qerdunx minn din l-art; *
imma jien ma hallejtx il-preċetti tiegħek.
Fit-tjieba tiegħek agħtini l-hajja; *
u jiena nħares il-preċetti ta' fommok.
Glorja.

Salm 60 (61)

Isma', o Alla, l-għajta tiegħi, *
agħti widni għat-talba tiegħi.
Minn truf l-art lilek insejjaħ, *
meta nkun qalbi maqtugħa;
minn hemm inti mexxini *
lejn il-fortizza fuq l-għolja.
Għax int sirt kenn għalija, *
torri qawwi quddiem l-għadu.
M'hux li kont ngħix f'għamartek għal dejjem, *
nistkenn għas-satra ta' gwenħajk!
Għax int, o Alla, smajt il-wegħda tiegħi, *
u tajtni l-wirt ta' min iqim lil ismek.

Lis-sultan kattarlu ż-żmien ta' hajtu; *

ikunu snin ħajtu minn nisel għal nisel.
Isaltan quddiem Alla għal dejjem. *
Aghmel li jharsuh it-tjieba u l-fedeltà.

Hekk infahhar ismek għal dejjem, *
jien u nrodd kuljum il-wegħdiet tiegħi.
Glorja.

Salm 63 (64)

Isma', o Alla, lehen it-tnehid tiegħi; *
mill-biza' ta' l-għadu ħarisli ħajti.
Ahbini mill-konfoffa tal-ħziena, *
mit-tixwix ta' dawk li jagħmlu l-ħażen,
dawk li jsinnu bħal sejf ilsienhom, *
jitfgħu kliem iebes bħal vleġeġ,
biex mill-moħba jolqtu 'l min hu bla ħtija, *
jolqtuh għal għarrieda, bla biza' ta' xejn.
Moħħhom shiħ fil-ħsieb ħażin tagħhom, †
jiftiehm u kif jonsbu bil-moħbi, *
u jgħidu: "Min se jarana?"
Ifittxu l-ħażen, †
ifasslu pjan maħsub sewwa. *
Min jifhem moħħ u qalb il-bniedem!

Imma Alla bil-vleġeġ jolqothom; *
fdaqqa waħda jimtew kollhom ġrieħi.
Minħabba lsienhom isiru ħerba; *
kull min jarahom iħarrek rasu.
U lkoll jintew bil-biza' ta' Alla,
u għemilu jxandru, *
u jifhm u sewwa kull ma għamel.

Jifraħ il-gust fil-Mulej u fih jistkenn; *
jiftaħru dawk kollha ta' qalbhom safja.
Glorja.

Ant. Hallelujah, hallelujah, hallelujah.

Fid-Disgha ta' filghodu

LEZZJONI QASIRA Rum 5:10-11

Jekk meta konna għadna għedewwa ta' Alla tħabbibna miegħu bis-saħħa tal-mewt ta' Ibnu, kemm aktar issa li aħna hbieb miegħu nsalvaw permezz tal-ħajja tiegħu! Mhux hekk biss, imma niftaħru wkoll f'Alla b'Sidna Ġesù Kristu, li permezz tiegħu issa ksibna l-ħbiberija ma' Alla.

V/. Il-Mulej qam tassew mill-imwiet, hallelujah.

R/. U deher lil Xmun Pietru, hallelujah.

F'Nofsinhar

LEZZJONI QASIRA

1 Kor 15:20-22

Kristu kien inqajjem tassew mill-imwiet, l-ewwel fost dawk li raqdu. Għaliex jekk permezz ta' bniedem feġġet il-mewt, bi bniedem ukoll isehh il-qawmien mill-imwiet. Għax bħalma l-bnedmin kollha jmutu f'Adam, hekk ilkoll jiksbu l-ħajja fi Kristu.

V/. Id-dixxipli ferħu, hallelujah.

R/. Meta raw lill-Mulej, hallelujah.

Fit-Tlieta ta' wara nofsinhar

LEZZJONI QASIRA 2 Kor 5:14-15

L-imħabba ta' Kristu ssuqna, lilna li nafu li wiehed miet għal kulhadd; mela miet kulhadd. U hu miet għal kulhadd, sabiex dawk li jgħixu jgħixu mhux għalihom infushom iżda għal dak li miet u rxoxta minħabba fihom.

V/. Ibqa' magħna, Mulej, hallelujah.

R/. Għax il-jum wasal biex jispiċċa, hallelujah.

Talba

O Alla, inti, tajtna l-fidwa u għamiltna wlied adottivi tiegħek: ħares bit-tjieba lejn l-ulied adottivi tiegħek, biex daww kollha li jemmnu fi Kristu jkunu ħielsa tassew u jiksbu l-wirt ta' dejjem. Bi Kristu Sidna. Ammen.

Inbierku l-Mulej

R/. Inroddu ħajr lil Alla.